
பிரதிகள்‌ 5000. 


ஞானசம்பந்தம்‌ பதிப்பகம்‌, 


தருமபுரம்‌. 


௨ 


குருபாதம்‌ 


இந்நூல்‌ 
திருக்கயிலாய பரம்பரைத்‌ தருமபும ஆதினம்‌ 
௨டு-வது மசாசர்நிதானம்‌ 
ல சுப்பீரமணியதேசிக ஞானசம்பந்த பரமாசாரிய சுவாமிகள்‌ 
தசிக ௫ 


திருவுள்ளத்தின்படி வெளியிடப்பெற்ற அ. 


தருமபுர ஆதனம்‌ 


1949. 


பிரசாரவாகன வெளியீடுகள்‌ 


ல நல்வழி. 


இன்பம்‌. 
அமைதி. 
இர்தமத பாலபாடம்‌. 


திருமுருகா ற்‌ அப்படையும்‌, 
கோளணு பதிகமும்‌. 


சமயப்பிரசாரவாகன 


முதல்‌ ஆண்டு அறிக்கை 1948—49. 


௨ 


குருபாதம்‌ 
வார வழிபாடு 


மூரல்‌ வெண்மதி சூடு முடியுடை 

வீரன்‌ மேவிய வேற்காடு 

வார மாய்வழி பாடுநி னைந்தவர்‌ 

சேர்வர்‌ செய்கழல்‌ திண்ணமே. சம்பந்தர்‌. 


தோற்றுவாய்‌: 
ஐ_லகத்தில்‌ அடிக்கடி சமாதானம்‌ குலைக்‌ தவிடு 


இறது, மக்கள்‌ பெரும்துன்பத் துக்கு உள்ளாகறோர்கள்‌. 
மூலகாரணம்‌ என்ன? அத, மக்களிற்பலர்‌, இவ்‌ 


வுலகத்தின்‌ அமைப்பையும்‌, படைப்பின்‌ நோக்கத்தை 
யும்‌ போஅமான அளவு அறியாமலிருப்பதும்‌, அதனால்‌ 
அன்பும்‌ அருளும்‌ குன்றிய வாழ்க்கையை நடாத்தி 
வருவதுமே என்னலாம்‌. ஹிட்லர்‌ முசோலினி முதலிய 
கொடியோர்களும்‌, அவர்களைப்‌ பின்பற்றுவோரும்‌ 
செய்யும்‌ அட்டூழியங்களில்‌ இகனுண்‌ மையை இர்காளில்‌ 
விளக்கமாய்க்‌ காண்ன்றோம்‌; இத்த்யோரை எதிர்த்து 
நிற்கும்‌ இருபெரும்‌ சன காயகப்‌ பெரு நாடுகள்‌, போர்‌ 
முடிவில்‌ உலக சமாதானத்தை அன்பு, அறம்‌, சுதந்திரம்‌ 
சமத்துவம்‌, இவற்றை அழிக்க எழும்‌ இமையை வெல்ல 
வல்ல தருமவீரம்‌ என்னும்‌ அத்திவாரத்தின்மீது நிலை 
பெறுத்தல்‌ வேண்டும்‌ என்னும்‌ தீர்மான த்தை உலகறி 
யக்‌ கட்டுரைக்‌ தள்ளன. 
புதுயுக வாழ்வின்‌ அடிப்படை நன்மனம்‌: 

இந்தத்‌ தீர்மானத்தின்படி விரைவில்‌ தியவெல்லாம்‌ 
ஆழ்நீது வையகம்‌ துயர்தீர்ந்து உன்மை பரவுதற்கு-புது 


யுகம்‌ தோன்றி வளர்தற்கு- இன்றும்‌ இனியும்‌ மக்க 
ளனைவரும்‌ செயற்பாலதொன்றுண்டு. ௮௮ என்னெனில்‌ 
ஒவ்வொருவரும்‌ தத்தம்‌ மனத்தில்‌ மாசு மிகப்‌ படிமாத 
படி பார்த்து வருதலேயாம்‌. செம்பில்‌ இயற்கையாய்க்‌ 
களிம்பு பிடிப்பதபோல்‌ மனதில்‌ இயற்கையாய்‌ அவா, 
அழுக்காறு, வெகுளி முதலிய அழுக்குப்‌ பிடிக்கும்‌. 
களிம்பு நீங்கச்‌ செம்பைத்‌ துலக்குவதுபோல, கெட்ட 
எண்ணம்‌ நீங்க மனதைத்‌ துலக்குதல்வேண்டும்‌. துலக்கி 
னால்‌ நல்ல மனமுண்டாம்‌. அஃதுண்டானால்‌, கல்ல சொல்‌ 
லுண்டாம்‌; கல்ல செயலுண்டாம்‌. ஆதலால்‌ நன்மன 
வளர்ச்சியே எவர்க்கும்‌ எஞ்ஞான்றும்‌ வேண்டுவதொன்‌ 
ரும்‌. இதுவே இறைவன்‌ குறிப்பறிந்து, ஒத்அச்சென்று 
அவன்‌ திருவருளைக்‌ கூடுதற்கு ஏற்ற உபாயமாகும்‌. இம்‌ 
நன்மன மில்லையெனில்‌, செல்வம்‌, சுதந்திரம்‌, அறிவு, 
ஆண்மை முதலிய வேறென்ன வசதியிருப்பினும்‌ தனி 
மனிதனே சமுதாயமோ நெடுநாள்‌ இன்புடன்‌ வாழ 


முடியாது. Righteousness exalteth க nation என்று 
விவிலிய வேதம்‌ கூறுவதும்‌ இங்குக்கருதத்தக்கஅு. 


நன்மன வளர்ச்சிக்குரிய உபாயம்‌ நற்சார்பு: 


அச்சாதனங்களின்‌ நகோக்கமாயிருப்பது பொய்‌ 
வழிஓடும்‌ இயல்புடைய மனத்தை மெய்வழியே திருப்ப 
வேண்டி உண்மையினிடத்து - உயர்ந்த பொருளி 
ணிடத்துச்‌ சாரவைத்தலேயாகும்‌. அப்படிச்‌ சாரவைத்த 
லால்‌, மனமாச அகலும்‌; புன்மனம்‌ நாளடைவில்‌ ஈன்‌ 
மனமாகும்‌, இதை எவ்வகையிற்‌ செய்வது என்னில்‌, 
சத்திய சொரூபரும்‌ தன்னெப்பில்லா உயர்பொருளு 
மாகிய கடவுளையும்‌ அவர்வழி நிற்கும்‌ ஆன்றோர்களை 
யும்‌ நினைத்தல்‌, அவர்குணங்க ளுரைத்தல்‌, அவர்‌ சொற்‌ 
கேட்டல்‌, அவர்‌ சொன்னவழி நடக்க விரும்புதல்‌ 
ஆகியவற்றைப்‌ புரிதலால்‌ என்று கூறலாம்‌. 


அறிவு அன்பு வளர்ச்சயும்‌ இருவகை வழிபாடும்‌: 


இதனை ஒவ்வொரு மனிதனும்‌ தனிமுறையிலும்‌ 
சமூக முறையிலும்‌ செய்து வருதல்வேண்டும்‌. உடம்‌ 
பிற்குச்‌ சோறும்‌ நீரும்‌ இன்றியமையாதன வாதல்போல 
உயிருக்கு அறிவும்‌ அன்பும்‌ இன்‌ றியமையா தனவாகும்‌. 
ஆதலால்‌, தனிமுறையில்‌ ஒவ்வொருவரும்‌ நாடோறும்‌ 
இரண்டு முறையாயினும்‌ தன்னந்தனியே சிறிது கேர 
மிருந்து, தங்கள்‌ மனதைக்‌ கடவுளிடத்திலும்‌ அவன்‌ 
மெய்யடியாரிடத்திலும்‌ பொருத்தி நிறுத்திவைக்க 
விடாமுயற்சி செய்தல்வேண்டும்‌. நித்திய வழிபாடு 
என்று பல சமயங்களிலும்‌ விதிக்கப்பட்டிருப்பதன்‌ 
பெருகோக்கம்‌ இதுவாகும்‌. இறைவனைத்‌ தங்கள்‌ தங்கள்‌ 
பக்குவத்திற்கு ஏற்ற முறையிலும்‌ அளவிலும்‌ நினைத்து, 
உணர்ந்து, அன்பு செலுத்தி, அவ்வுணர்வில்‌ இயன்ற 
கால அளவும்‌ இலயித்து நிற்றல்‌ வேண்டும்‌. அதற்குப்‌ 
பெருர்‌தணையாகக்‌ கைக்கொள்ளத்தக்க சாதனங்களுள்‌ 


அதநுபூதிமான்களுடைய அருள்‌ வாக்குக்களைப்‌ பொரு 
ளுணர்ர்து காளுக்கு ஒரு முறையேனும்‌ பாராயணஞ்‌ 
செய்தல்‌ சிறந்த தொன்றாகும்‌. 


சமூகவழிபாடு: 


இத்‌ தனிமுறை வழிபாட்டுடன்‌ சமூக வழிபாட்டை 
யும்‌ மனிதன்‌ செய்தல்வேண்டும்‌. சமுதாயத்தினின்று 
தனிமனிதன்‌, என்றும்‌ அடியோடு பிரிம்து வாழமுடியாத 
வன்‌. தனிமனிதன்‌ நன்மை தீமைகள்‌ சமுதாயத்தைத்‌ 
தாக்குவது போலவே, சமுதாயத்தின்‌ நன்மை தீமைகள்‌ 
தணிமணிதனைத்‌ தாக்கும்‌. தனிமனிதன்பால்‌ தோன்றாத 
நல்ல உணர்ச்சிகள்‌, ௮நுபவங்கள்‌, உண்மைகள்‌ என்னு 
மிவைகள்‌, ஒருப்படு இிங்தையினார்கள்‌ குழுமியுள்ள 
சமூதாயத்திற்‌ சேர்வதால்‌ அவனுக்குக்‌ இடைக்கும்‌, 
ஆதலால்‌, ““நல்லாரோ டிணங்கி யிருப்பதுவும்‌ ஈன்று”? 

சமூகவழிபாட்டின்‌ தொன்மை: 


இப்பயனை அளிக்கவல்ல சமூகவழிபாடு பன்னெடுங்‌ 
காலமாக இப்புவியிடை இருந்து வர்துள்ளது. இம்‌ 
நெறியைப்‌ போதிய கட்டுப்பாடில்லாத முறையில்‌ 
இன்றும்‌ பின்பற்றி வருன்றனர்‌. பண்டைகாளில்‌, 
பெரும்பாலும்‌ எல்லா ஆலயங்களிலும்‌ உழுவ வழிபாட்‌ 
டுடன்‌, ஆன்றோர்பாடற்‌ பாராயணமும்‌, புராண படன 
மும்‌ நிகழ்ந்து வந்தன. இவற்றின்‌ வாயிலாக மக்கள்‌ 
அவசியமாய்‌ அறிய வேண்டிய ஆன்றோர்‌ வரலாறு 
களும்‌ சமய ஒழுகலாறும்‌, சமயக்‌ கோட்பாடுகளும்‌ 
கற்றார்க்கும்‌ கல்லார்க்கும்‌ தெறிந்து வந்தன. 


இந்துக்கள்‌ வழிபாட்டின்‌ பிற்காலச்‌ சிறுமை: 


சிறிது காலமாய்‌ இந்துக்கள ௮ சமூக வழிபாடு பயன்‌ 
மிரம்பிய இம்முறையில்‌ நிகழ்வதில்லை. ஆலயத்திற்குச்‌ 


1 ண 
= 


செல்வோர்‌ தொகையே அளவிற்‌ சுருங்கிவிட்டது. 
அப்படிப்‌ போவோரும்‌, உருவ வழிபாட்டின்‌ கஈன்மையை 
மட்டும்‌ ஒரு சிறிது பெற்றுத்‌ திரும்பிவிடுகிறார்கள்‌. அவ்‌ 
வழிபாட்டின்‌ முழுப்பயனையும்‌ தருதற்கேற்ற சாதனம்‌ 
கள்‌ ஈம்‌ கோயில்களில்‌ இப்போதில்லை. அவசியமான 
சமய ஞானமும்‌ மெய்யன்பும்‌ உண்டாக்கவல்ல சமய 
போதனை அங்கே கிடைக்கவில்லை. விழாக்காலங்களி லுங்‌ 
கூட, கொட்டும்‌ முழக்கும்‌, கூத்தும்‌ பாட்டும்‌, வேடிக்கை 
விளையாட்டும்‌, பெரும்பாலோர்க்கு விளங்காத சடங்குமே 
மிகுத்தச்காணப்படுகன்றன. சிலமாதங்களாகத்தான்‌ 
பல கோயில்களின்‌ திருவிழாக்களில்‌ சில ஈற்பகுதிகள்‌ 
புகுத்தப்பட்டு வருகன்‌ றன. 


வார வழிபாட்டிற்கு ஏற்ற காலம்‌; 


ஆயினும்‌ வாரவழிபாடுபோன்‌ ற கெறிப்பட்ட 
சமுதாயவழிபாடு இன்னும்‌ இந்துக்களிடையே ஏற்பட 


ol 


வில்லை. இது இவர்களுள்ளும்‌ ஏற்ப்டுதல்‌ இன்‌ நியமை 
யாததாகும்‌, உத்தியோகத்தர்கட்கும்‌, கலாசாலைகட்கும்‌ 
தொழிற்சாலைகட்கும்‌ இன்னும்‌ பல தாபனங்கட்கும்‌ 
வாரத்தில்‌ ஒரு நாள்‌ ஓய்வு காளாய்க்‌ இடைத்திருக்‌ 
ன்றது. பிறர்‌ இழன்றித்‌ தாமே வேலைசெய்வோரும்‌ 
இப்படி வாரத்திற்‌ கொருகாளை அவ்வவ்விடத்தின்‌ 
வசதிக்கேற்ப அமைத்துக்‌ கொள்ளுதல்‌ எளிதேயாகும்‌. 
நகரங்களிலும்‌, ஈகரச்‌ சார்புடைய பேரூர்களிலும்‌ 
ஞாயிற்றுக்‌ தழமையையே சமுதாய வழிபாட்டிற்குரிய 
நாளாகக்‌ குறித்துக்கொள்ளலாம்‌. இந்துக்கள்‌ செய்யும்‌ 
வாரவழிபாட்டிற்குப்‌ பெரும்பாலும்‌ மாலைப்போதே 
ஏற்ற வேளையா யிருக்கும்‌. 


ஏற்ற இடம்‌ ஆலயம்‌: 


இவ்வாறு வாரவழிபாட்டி ற்கு உரிய சாளென அவ்‌ 
வவ்வூரினர்‌ நாளா வரித்துக்கொண்டதும்‌, அவரவர்‌ 

வாழும்‌ ஊர்‌ அல்லது ஊர்ப்பகுதியிலுள்ள கோயிலையே 
வழிபாட்டிற்குரிய இடமாகக்‌ கொள்ளுதல்‌ சிறப்பாம்‌. 
கோயிலில்லா ஊர்‌ பெரும்பாலும்‌ இச்காட்டிலிராதாகை 
யால்‌, வழிபடு மிடத்தைத்‌ தேர்ந்தெடுத்தல்‌ அரிதல்ல. 
எவ்வூரிலேனும்‌ வசதியான ஆலயம்‌ இல்லாவிடில்‌ சபை, 
இ கட ம மில முத விய விட்‌ 
மொன்றைத்‌ தேர்ந்தெடுத்துக்கொள்ளலாம்‌., 


சைவ வைணவ பேத உணர்ச்சியுள்ளவர்கள்‌ வாழு 
மிடத்தில்‌ எவர்‌ எக்கோயிலிற்‌ கூடுவது, என்னும்‌ கேள்வி 
ஒருகால்‌ பிறக்கலாம்‌. சிறப்பு வகையில்‌ சைவப்பற்‌ 
அடையா ரெல்லாம்‌ சிவாலயத்திலும்‌, வைணவப்பற்று 
டையாரெல்லாம்‌ விஷ்ணுவாலயத்திலும்‌ ஒன்றுசேர்ந்து 
வழிபடலாமாகையால்‌, இடத்தால்‌ இடர்‌ விகாயவேண்டிய 
அவசியமில்லை. போதிய மனவிசாலம்‌ உண்டான பின்பு, 
இரு தொகுதியினரும்‌ ஒன்று சேர்ந்து சமரச சன்‌ 
மார்க்க நெறிபற்றி எந்த ஆலயத்திலும்‌ வழிபடலாம்‌. 


ர] 


சிலருக்கு ஆலயந்‌ தொழுவதில்‌ அருவருப்பேற்பட்ட 
காரணம்‌--அதை நீக்கும்‌ ஐம்பேர்‌ உபாயம்‌: 


ஆங்கிலங்‌ கற்றுப்‌ பிறகாட்டியல்புணர்க்த நம்மவர்‌ 
களிற்‌ பலர்‌, தெய்வ நம்பிக்கையும்‌ வழிபாட்டில்‌ விருப்‌ 
பமும்‌ உடையவர்களா யிருக்தும்‌, ஈம்முடைய தேவாலயங்‌ 
களுக்கு வந்து வழிபடுதலில்‌ ஆர்வமில்லா தவர்களாய்‌ - 
அசூமை கொண்டவர்களாய்‌ - இருக்கிறார்கள்‌. இதற்குச்‌ 
காரணம்‌, இவ்வாலயங்களிற்‌ காணும்‌ தப்புரவின்மையும்‌, 
பொருள்‌ விளங்காப்‌ பூசைமுறைகளும்‌, பொருந்தாக்‌ 
காட்சிகளும்‌, வழிபட வருவோரது ஒழுங்கின்மையும்‌, 
ஆலயத்தில்‌ அமைதிச்‌ குறைவும்‌, பிரயோசனச்‌ சுருக்‌ 
கமும்‌ இவைபோன்ற இன்னும்‌ சில குறைவுகளுமாம்‌. 


ஆதலால்‌, கற்றோரும்‌ மற்றோரும்‌ ஒன்றுசேர்ந்து 
வாரவழிபாட்டைச்‌ சீர்பெற நடாத்தி வருவதற்கு ஆலய 
வழிபாட்டுமுறையில்‌ சில திருத்தங்கள்தேவை, இவைகள்‌ 

சுத்தம்‌, சருக்கம்‌, ஒழுங்கு, அன்பறிவுப்‌ பெருக்கம்‌, 
ஒற்றுமை யுணர்ச்‌ச என்னும்‌ ஐம்பெரு நலங்களை த்‌ 
தருவனவா யிருத்தல்வேண்டும்‌. 


வாரவழிபாட்டிற்கு மக்கள்‌ செல்லு முறை: 


இந்த ஈன்மைகள்‌ பொருந்த எம்முறையில்‌ இம்‌ 
துக்கள்‌ வாரவழிபாட்டை நடாத்தி வரலாம்‌? இவ்‌ வழி 
பாட்டிற்கெனத்‌ தேர்ந்தெடுத்த நாளின்‌ மாலைப்போதில்‌ 
குறிப்பிட்ட நேரத்தில்‌, ௮வ்வவ்வூர்‌ ஆடவரும்‌ மகளிரும்‌ 


உடம்பைத்‌ தூய்மை செய்து, ஆடம்பரமற்ற நல்லாடை. 


யுடுத்து, வழிபாட்டில்‌ ஆர்வம்‌ பெருகு கெஞ்சோடு ஆல 
யத்தை அடைதல்வேண்டும்‌. மாலைப்‌ பூசைத்‌ தீபா 
ராதனையைத்‌ தரிசித்து முடித்ததும்‌, குறித்த மேரம்‌ 
தவறாது, ஆலயத்தில்‌ அமைதி நிலவும்‌ விசாலமான 


தொரு பகுதியில்‌ ஒன்றுகூடுதல்‌ வேண்டும்‌. ஆண்களும்‌. 


பெண்களும்‌ தனித்‌ தனித்‌ தொகுதியினராய்ச்‌ சேர்ந்து 


இட்‌ 


ஒரு தொகுதி முன்னும்‌ மற்றது அதன்‌ பின்னுமாய்‌ 
அணிபெற அமர்‌ தல்வேண்டும்‌. பின்பு, கீழ்க்கண்ட ஆறு: 
அங்கங்களையுடைய வழிபாட்டினை நடாதீதல்வேண்டும்‌. 


வழிபாட்டின்‌ ஆறு அங்கங்கள்‌: 


இவை, (௧) தோத்திரம்‌ (௨) பாராயணம்‌ (௩) சமய 
போதனை (௪) மோனத்தியானம்‌ (௫) வாழ்த்து (௬) 
மூர்த்தி வழிபாடு என்பனவாம்‌. சிவாலயங்களில்‌ கடை 
பெறற்‌ கேற்ற முறைமட்டும்‌ இங்கே குறிக்கப்படும்‌. 
இதனை அறிஞர்கள்‌ அவசியமான அளவு மாற்றி, 
விஷ்ணு வாலயங்களில்‌ நிகழும்‌ வாரவழிபாட்டி ற்கும்‌ 
அமைத்துக்‌ கொள்ளலாம்‌. ஒவ்வொரு வாரக்கூட்டத்‌ 
தலும்‌ தோத்திரப்‌ பாடல்‌ பாடுவோரும்‌, சமயபோதனை 
செய்வோரும்‌ பாடும்‌ பாட்டும்‌, பேசும்‌ பொருளும்‌ முன்ன 
தாகவே சத்தஞ்‌ செய்யப்பட்டதொரு திட்டப்படி. இருத்‌ 
தல்வேண்டும்‌. 


ரா 


(௧) தோத்திரம்‌ : இது, கடவுளைத்‌ தம்மறுபவத்திற்‌ 
கண்ட பெரியோர்கள்‌ அருளிச்‌ செய்துள்ள அதிகளுள்‌ 
ஒன்றாக இருத்தல்‌ சிறப்பாம்‌. அப்‌ பாடல்‌ கடவுளது 
சகள நிலையையேனும்‌, நிஷ்கள. கிலையையேனும்‌ குறிப்‌ 
பதாயிருக்கலாம்‌, சகள கிலைகுறிக்கும்‌ பாக. ரமரயிருக்‌ 
தால்‌, சிவாலயங்களில்‌ சிவமூர்த்தங்களில்‌ ஒன்றையும்‌, 
விஷ்ணுவாலயங்களில்‌ விஷ்ணு மூர்த்தம்‌ ஒன்றையும்‌ 
குறிப்பதாமீருத்தல்வேண்டும்‌. அன்றியும்‌ ௮௮, பிற 
சமய மூர்த்த மெதனையும்‌ குறைததுரையாத பாட்டா 
யிருத்தல்‌ மிகவும்‌ ன்றாம்‌. 'பாடுகற்கு நியமிக்கப்படு 
வோர்‌ அப்பாட்டின்‌ பொருளை உணர்ந்து, இனியகுரலில்‌ 
மனமுருகப்‌ பாடவல்ல கல்லவராயிருத்தல்‌ வேண்டும்‌. 
இது: ஐர்துநிமிடத்திற்குள்‌ முடியவேண்டும்‌, கூட்டத்‌ 
தினர்‌ மனதை அமைதிப்படுத்தல்‌ இதன்‌ நோக்கம்‌. 


(௨) பாராயணம்‌: வழிபாட்டின்‌ தோத்திரப்‌ பகு... 


தியில்‌ செய்யுளைப்‌ பாடுவோர்‌ ஒருவர்‌; பிறரெல்லாம்‌ 

கேட்டு அமைதி பெறுவோர்‌. ஆனல்‌, பாராயணம்‌ 
. என்னும்‌ இப்பகுதியில்‌ வழிபாட்டுக்‌ கூட்டத்தாரனை 
'வரும்‌ பங்கெடுத்துக்‌ கொள்ளுதல்‌ வேண்டும்‌. ஆண்பெண்‌ 
கற்றார்‌ கல்லார்‌, முதியோர்‌ இளையோர்‌ என்னும்‌ பாகு 
பாடு இருத்தலாகாது, எனவே பாராயணத்திழ்‌ கென்று 
தேர்ந்தெடுக்கும்‌ ௮நுபூதியாளர்‌ திருவாக்கானத, செம்‌ 
பாகமான மஈடையிலுள்ளதாயும்‌, கடினமான இராக 
தாளங்கசளில்‌ கட்டுண்ணப்‌ படாததாயும்‌, யாவரும்‌ ஒரே 
குரலில்‌ எளிதாகப்‌ பொருளுணர்ச்சியுடன்‌ ஓதக்கூடிய 
தாயும்‌ இருத்தல்வேண்டும்‌. சிவாலயங்களில்‌ நிகழும்‌ 
வார வழிபாட்டிற்குத்‌ திருவாசகத்தின்‌ முற்பகுதியி 
அள்ள வெபுராணமும்‌ திருவண்டப்பகுதியும்போன்‌ ற 
திருமுறைப்‌ பகுதிகள்‌ ஏற்றனவாகும்‌. தாயுமானார்‌, 
இராமலிங்க அடிகள்‌ முதலிய பிற்கால அறுபூதிமான் கள்‌ 
இயற்றிய எளியநடைத்‌ தோத்திரங்களில்‌ அனைவரும்‌ 
ஒன்றுசேர்ந்து ஒழுங்காய்‌ எளிதில்‌ ஓதக்கூடிய பாக்களை 
யும்‌ தேர்க்தெடுத்து ஓதலாம்‌, 

விஷ்ணுவாலய வழிபாட்டிலும்‌ இம்‌ மூறைமையினைப்‌ 
பின்பற்றித்‌ தருமாலடியார்கள்‌ அருளிச்செய்த அநுபவ 
வாக்குக்களைப்‌ பொருளுணர்ச்சியுடன்‌ பாராயணம்‌ 
செய்தல்‌ கலமாம்‌. இவ்வகைப்‌ பாராயணம்‌ 15 நிமிடங்‌ 
கட்குள்‌ முடிதல்வேண்டும்‌. 

(௩) சமயபோதனை: பல காரணங்களால்‌ இக்‌ 
காலத்தில்‌ இக்துச்‌ சிறுவர்‌ சிறுமியர்கட்குத்‌ தம்‌ சமயத்‌ 
தைப்பற்றிய அறிவு மிக மிகக்‌ குறைவு. பெரும்பாலும்‌ 
அவர்கள்‌ வீட்டிலும்‌ பாடசாலைகளிலும்‌ அவர்கட்குச்‌ 
சமய அறிவு புகட்டப்படுவதில்லை. இவர்கள்‌ மூதியோ 
ராய்‌ வாழ்க்கைத்துறைகளில்‌ இறங்யெ பிறகும்‌ இவர்‌ 
கள்‌ சமயஞானம்‌ ஐயம்‌, திரிபு, அறியாமை என்னும்‌ 
முக்குற்றங்கட்கும்‌ உட்பட்டதாயிருக்இன்றது. வாழை 
அடி. வாழையாய்‌ அஞ்ஞானக்கூட்டம்‌ அதிகரித்து 
விட்டது. ஆகையால்‌, வேதாகமங்களினடிப்படையான 
கோட்பாடுகள்‌, அவரவர்‌ சமயங்களின்‌ சிறப்புக்‌ கொள்‌ 


கைகளில்‌ முக்கியமானவைகள்‌, இன்றியமையாத சமய 
அதுட்டானங்கள்‌, ஆலய அமைப்புக்கள்‌, ஆலய நித்திய 
றைமித்திகங்களின்‌ நோக்கங்கள்‌, மூர்த்தி தத்துவங்கள்‌, 
சமயப்பெரியார்‌ வரலாறுகள்‌ முதலியவற்றைப்பற்றிக்‌ 
கற்றார்மட்டுமன்‌ றி, ஆண்‌ மக்கள்‌ பெண்‌ மக்கள்‌ அனை 
வ்ரும்‌ எளிதில்‌ அறிந்துகொள்ளும்‌ அளவில்‌, முறையில்‌, 
சமயபோதனை வாரந்தோறும்‌ நிகழ்க்து வருதல்‌ வேண்‌ 
டும்‌, அருள்பெற்ற ஆன்றோர்‌ சரிதங்‌ கூறுதல்‌, அவர்‌ 
வாக்குக்களின்‌ பொருளை விளக்குதல்‌ முதலிய பல முறை 
களைப்‌ பின்பற்றி இத்‌ தொண்டினை நிகழ்த்தி, பொது 
மக்களது சமய அறிவை வளர்த்துவருதல்‌ வேண்டும்‌. 
இத்‌ தொண்டு நிகழ ஏற்பாடுசெய்யுங்கால்‌, சல எச்‌ 
சரிக்கைகளைக்‌ கவனித்தல்வேண்டும்‌: (1) சமயபோதனை 
செய்வோர்‌, தாம்‌ போதிக்கும்‌ விஷயத்தில்‌ உள்ளபடி 
நம்பிக்கையும்‌ அன்பும்‌ உடையராமிருத்தலோடு, 
யாவரும்‌ விரும்பும்‌ ஈல்லொழுக்கமுடையராயிருத்தல்‌ 


வேண்டும்‌, (11) போதனையானது, கேட்கும்‌ பொது 
மக்கள்‌ அறிவிற்கு எளிதில்‌ எட்டும்‌ அளவினதாக இருத்‌ 
தல்வேண்டும்‌. கடினமான தத்துவசாஸ்‌திர விஷயங்களை 
விளக்கத்‌ தலைப்பட்டுவிடலாகா து. அயவாழ்க்கையில்‌ 
விருப்பும்‌, இறைவனிடத்தில்‌ உள்ளக்‌ கசிவும்‌, உயிர்க 
விடத்து அருளும்‌, ஒற்றுமை உணர்ச்சியும்‌ விளைப்பதே 
இப்போதனையின்‌ பெரும்‌ பயனாக இருத்‌ தல்வேண்டும்‌. 
இவற்றை வினளைக்காத வெறும்‌ பாண்டித்தியமும்‌ 
சொற்சாலமும்‌ சிறிதும்‌ வேண்டற்பாலன வல்ல, (111) 
இவாலயங்களிற்‌ சைவ நூல்களும்‌ சிவ சரிதங்களும்‌ 
விளக்கப்படுதல்‌ பொருத்தம்‌. இது போன்றதொரு 
முறையே விஷ்ணுவாலயங்களில்‌ நிகழும்‌ வாரக்கூட்டப்‌ 
பிரசங்கங்கட்கும்‌ ஏற்றதாகும்‌. ஆனால்‌, எக்கூட்டத்திலும்‌ 
பிற சமயங்களையும்‌, பிற இன மக்களையும்‌ குறைவாகப்‌ 
பேசுதல்‌ சிறிதும்‌ விரும்பத்தக்கதன்று. பிற சமயங்‌ 
களில்‌, அவற்றின்‌ சாத்திரங்களில்‌, உள்ள ஒற்றுமைப்‌ 

பகுதிகளையும்‌ ஈன்மைகளையும்‌ அன்போடு பாராட்டிப்‌ 
பேசுதல்‌ அனைவர்க்கும்‌ நன்மைதரும்‌. ௮௮௫ வாய்க்காத 
இடத்து, பிற சமயங்களைப்பற்றி ஒன்றும்‌ சொல்லாது 
விடுதலே நலம்‌. அன்பும்‌ ஒற்றுமையும்‌ இந்திய சமூகத்‌ 
தினிடையே விரைவில்‌ வளர்தல்‌ அவசியமாதவின்‌, சமய 
போதனை செய்யும்‌ பெரும்‌ பொறுப்புடைய அறிஞர்கள்‌ 
யாவரும்‌ இச்த அறகெறியைக்‌ கடைப்பிடித்துத்‌ தம்‌ 
சமமபோதனையைச்‌ செய்தல்வேண்டும்‌. வார வழிபாட்‌ 
டில்‌ சமயபோதனை 30 அல்லது 86 நிமிடத்திற்குள்‌ 
முடி தல்வேண்டும்‌. 


(௪) மோனத்‌ தியானம்‌: இஷ்ட மூர்த்தங்களைத்‌ 
தியானிப்பதிலோ, அல்லது சமயபோதனையில்‌ கேட்ட 
கற்பொருளைச்‌ சிந்திப்பதிலோ இதற்கெனத்‌ தரும்‌ சிறு 
பொழுதைச்‌ செலவிடுதல்வேண்டும்‌. வழிபாட்டிற்கு 
வந்தோர்‌ அனைவரும்‌ சுகாசனத்தமர்க்து, மன அலைகளை 


66 


அடக்‌, அதனை ஒருமுகப்படுத்தி, ஈற்பொருளில்‌ காட்ட 
முய ௮ தல்வேண்டும்‌. முழு அமைதி நிலவு தல்வேண்டும்‌. 
இதற்கு மூன்று நிமிட காலம்‌ போதும்‌. இது தொடங்கு 
நிமிடத்தையும்‌ முடியுகிமிடத்தையும்‌ கைம்மணி யோசை 
யால்‌ - அல்லது இவகாம சப்தத்தால்‌ - கழக வினையாளர்‌ 
தெரிவிக்கலாம்‌. 


(௫) வாழ்த்து: மெளனத்‌ தியானம்‌ கலைந்த பிறகு 
ஆன்றோர்‌ உலகுய்ய அருளிய வாழ்த்துப்பாட்டொன்றை 
போதகர்‌ பாடி வாழ்த்தலாம்‌. உள்ளத்தைக்‌ கவரும்‌ 
பெரு நிகழ்ச்‌ உலகில்‌ யாதாமொன்று கிகழ்ந்தகாலை; 
அதுபற்றி ஆண்டவனை நோக்கிக்‌ கூட்டத்திலிருந்த 
ஒருவர்‌ விண்ணப்பித்தலையும்‌ அவ்வப்போது ஏற்றுக்‌ 
கொள்ளலாம்‌. 


(௬) வழிபாடு: பின்பு வழிபாட்டுக்‌ கூட்டத்தார்‌ 
அனைவரும்‌ எழுந்திருந்து உட்பிராகாரத்தில்‌ வலம்‌ வந்து 

சுவாமி சந்நிதியைஅடைர்து, அமைதியாய்‌ இருமருங்கும்‌ 
நிந்றல்வேண்டும்‌. உடனே கற்பூர தீபாராதனை மட்டும்‌ 
நிகழ ஏற்பாடு செய்தல்வேண்டும்‌. நிவேதனம்‌ அருச்சனை 
முதலிய நிகழ்ச்சிகள்‌ இவ்வேளைக்கு ஏற்புடையனவல்ல. 
சுவாமிப்‌ பிரசாதத்தை - இருமநீற்றை அல்லது தீர்த்தம்‌ 
அளசியை - வந்திருக்கும்‌ அன்பர்களுக்குள்‌ எவ்வித 
ஏற்றத்தாழ்வும்‌ காட்டாத, சமபாவனையுடன்‌ அவரவர்‌ 
நிற்க கேர்ந்த முறையையே தொடர்ந்து வழங்குதல்‌ 
வேண்டும்‌. 


இச்சுருக்கமுறையிலேயே அம்பிகையை வழிபட்‌ 
டதும்‌, அனைவரும்‌ தத்தம்‌ வீடு செல்லலாம்‌. கால 
இயல்பையும்‌ பொழுதுச்‌ செட்டையும்‌ கருதி இவ்வழி 
பாட்டினை 15 நிமிடங்களில்‌ நிறைவேற்றி விடுதல்ஈல்லது. 
இவ்‌ வாரவழிபாட்டிற்கு வேண்டிய மொத்த நேரம்‌ ஒரு 
மணி பதினைந்து கிமிடமாகும்‌. 


எங்கும்‌ வாரவழிபாடு நடத்தூதற்குவேண்டிய அமைப்பு; 


இத்தணேச்‌ சிறப்புவாய்ந்த வார வழிபாட்டை 
இடைவிடாது ஈடாத்தி வருவதற்கு ஓர்‌அமைப்புவேண்டு 
மன்றோ என்னும்‌ ஓர்எண்ணம்‌ தோன்றலாம்‌. விரிவான 
அமைப்பொன் றும்‌ வேண்டுவதில்லை. சிதம்பர சபா 
நாயகரே இச்சங்கங்கட்கும்‌ சபாநாயகர்‌ - தலைவர்‌. 
அவர்‌ வாழ்க்கைத்துணை . ஈலமாயெ உலக&ன்ற 
அன்னையாரே துணைத்தலைவர்‌. வாரவழிபாட்டில்‌ 
நம்பிக்கையுடைய அன்பரனைவரும்‌ சங்க உறுப்பினர்‌. 
இவருள்மிக்க ஆர்வமுள்ள ஈல்ல இளைஞர்‌ ஒருவமைச்‌ 
சங்கச்‌ செயலாளராக ஆண்டுக்கொருமுறை ஏற்படுத்திக்‌ 
கொள்வது சாலும்‌. மாத சந்தா என்னும்‌ கியமக்தானும்‌ 
அவசியமன் று. பூட்டி முத்திரையிட்ட உண்டியொன்‌ 
நில்‌ கூட்டத்தில்‌ அன்பர்‌ மனமுவந்திடும்‌ சிறு காசு 
களும்‌, அவசியம்‌ கேர்வுழி அன்பர்‌ அளிக்கும்‌ கன்‌ 
கொடைப்பொருளும்‌, வழிபாட்டுச்செலவுசுட்குவேண்‌ டிய 

வருவாயாகும்‌. இதனைக்கொண்டு பாராயணப்பா ரங்‌ 
கள்‌ முதலிய சமயப்‌ பிரசுரங்களை வெளியிடுதல்‌, ஆலய 
வழிபாட்டின்‌ சார்பாக கேரும்‌ சொற்ப செலவுகளைச்‌ 
செய்தல்‌ முதலிய தொண்டுகளை இயற்றி வரலாம்‌. மாதத்‌ 
திற்கொருமுறை வழிபாட்டுக்‌ கூட்ட முடிவில்‌, உண்டி 
யைத திறந்து, அதிற்‌ சேர்ம்தபொருளைக்‌ சணக்இட்டு, 
கூட்டத்திலேயே மாத வரவுசெலவு கணக்கைச்‌ செய 
லாளர்‌ படித்துக்‌ காட்டிவிடலாம்‌. 


வாரவழிபாட்டின்‌ விழுமிய பயன்‌: 


உள்ளன்புடன்‌ ரொமந்தோறும்‌-பேட்டைதோமறும்‌ 
மேற்குறித்த சுருங்யெ அமைப்பில்‌ வாரவழிபாட்டை 
இந்துக்கள்‌ ஒன்று சேர்ந்து செய்துவந்தால்‌, அவர்கள்‌ 
பால்‌ இப்போதுகாணும்‌ பல்வகைக்‌ குறைகள்‌ விரைவில்‌ 
நீங்கும்‌. உற்றுகோக்குவோர்‌ இதனுண்மையை எளிதில்‌ 
உணர்வர்‌. கிலைதிரிம்‌ தள்ள இக்கால இர்துசமுதாயத்தில்‌ 

நற்பண்புகள்‌ வேரூன்றி வளர்வதற்குத்‌ தெய்வ்‌ 
மின்சாரசக்தி ஒன்று அதனுட்பாயவேண்டுவ அ மிகவும்‌ 
இன்றியமையாததாகும்‌. அம்மின்சாரத்தை உற்பத்தி 
செய்யுமிடம்‌ தேவாலயம்‌, உற்பத்தி செய்யும்‌ உபாயங்‌ 
களில்‌ இறந்ததொன்னறு வாரவழிபாடு. வாரத்தோடு 
(வாரம்‌—அன்பு) வாரந்தோறும்‌ இவ்வழிபாடு எங்கும்‌ 
நிகழ்ம்‌ அவரின்‌ ஆலயங்களில்‌ தெய்வக்கலை மீண்டும்‌ 
வீசம்‌. உயரிய குறிக்கோள்‌ நம்மவருள்ளத்தைக்‌ கவரும்‌: 
சாதி குலம்‌ பிறப்பென்னும்‌ தடுமாற்றம்‌ மீங்கும்‌. உலக 
வாழ்வில்‌ காணும்‌ செருக்கு, போட்டி, பகை, வறுமை 
முதலிய சிறுமை யெல்லாம்‌ ஒழியும்‌. அறிவும்‌, அன்பும்‌, 
அறனும்‌, அறஞ்சார்‌ வீரமும்‌, ஒற்றுமையும்‌, பலமும்‌, 
செழிப்பும்‌, புத்துயிர்பெற்று ஓங்கும்‌. வீட்டு வாழ்வும்‌ 
நாட்டு வாழ்வும்‌ மாசற்று விளங்கும்‌. காலத்தின்‌ 
தேவையை உணர்ந்து பலர்‌ ஒன்று சேர்ந்து, எளியவர்‌ 
கட்குக்‌ கல்வி, கைத்தொழில்‌, நல்லொழுக்கம்‌, தெய்வ 
பக்தியாதி ஈலங்கள்வளர்தற்கான சவகாருணியச்‌ செயல்‌ 

கனை மேன்மேற்செய்து புண்ணியமும்‌ புகழும்‌ பெறுவர்‌. 
இவபக்தி மேலிடும்‌. 

அச்சம்மிலர்‌ பாவம்மிலர்‌ கேடும்மிலரடியார்‌ 

நிச்சம்முஅ' நோயும்மிலர்‌ தாமுந்நின்றியூரில்‌ 

நச்சம்மிட அடையார்ஈறுங்‌ கொன்றைகயந்தாளும்‌ 

பச்சம்முடை யடிகள்‌ திருப்‌ பாதம்பணிவாசே. 

இப்பெரும்‌ தொண்டினை ஊக்கத்துடன்‌ தொடங்கி 
நிகழ்த்தி வரும்‌ பொறுப்பு, சிறப்பு வகையில்‌ ஈம்சமய 
சகோதரிகளைச்‌ சார்க்தது. அவர்கள்‌ . ஒத்துழைப்பும்‌ 
தூண்டுதலும்‌ இன்றியமையாதவை. திலகவதியார்‌, 
பகவதியார்‌, மங்கையர்க்கரகியார்‌, செம்பியன்‌ மாதேவி 
யார்‌* முதலிய பெண்மணிகளின்‌ திருநாமங்கள்‌ இக்‌ 


காலப்‌ பெண்மணிகளையும்‌ சமயப்பெரும்பணியை மேற்‌, 


*இவர்‌, திருவிசைப்பா பாடிய சண்டராஇத்தர்‌ என்னும்‌ சேரழமன்ன 
குடைய மனைவியார்‌; வெபத்தியிற்‌ இறந்தவர்‌; பல வொலயங்களைக்‌ சட்டி. 
முடித்த செம்மனச்‌ செல்வியார்‌, 

கொள்ளுமாறு ஊச்கவல்லன. இங்கனம்‌ இருபாலாரும்‌ 
இறைவனைவழிபட்டு வருவா ராயின்‌ , தெய்வம்‌ தோன்றும்‌ 
துணையாய்‌ வெளிப்பட நின்று அருள்‌ புரியும்‌. இக்காடு 
மட்டுமன்றி, உலகமுழுதுமே தயர்‌தீர்க்து இனிதுவாழும்‌. 


முடிப்பரை: 


“உள்ளுவதெல்லாம்‌ உயர்வுள்ளல்‌” என்னும்‌, “சட 
னென்ப நல்லவை யெல்லாம்‌ கடன றி சான்றாண்மை 
மேற்கொள்பவர்க்கு' என்றும்‌ ஆன்றோர்‌ பணித்துள்ள 
னர்‌. மக்கள்‌ (ஊன்‌ ரோக்கும்‌ இன்பம்வேண்டி” 
உழலாமல்‌, £வான்ரோக்கும்‌ வழியரவது” கிற்றல்வேண்‌ 
டும்‌ என்னும்‌ உணர்ச்சியுடையராயிருத்தல்‌ எந்காளிலும்‌ 
போலவே இக்காளிலும்‌ அவசியம்‌, அவ்வழியில்‌ அனை 
வரும்‌. விரைந்து செல்லுதல்வேண்டும்‌ என்று ஈல்லோர்‌ 
நாடுவர்‌; அதற்குத்‌ தம்மாலியன்‌ ற அளவிலும்‌ தளராது 
பாடுபடுவர்‌. அவர்‌ செய்யும்‌ முயற்சி, அவர்‌ குறித்த 

அளவு பயனைத்‌ தருமோ தராதோ என்ற அதிசமாய்‌ 
ஆராயவேண்டுவதில்லை. *ஆயக்கடவேன்‌ நானோதான்‌? 
என்னதேோ இங்கதிகாரம்‌?' என்று வினவும்‌ ஒரு மணி 
வாசகம்‌ இங்கு நினைவிற்கு வரலாம்‌. “வேண்டி வினை 
செயேல்‌” என்னும்‌ கருமயோகக்‌ கட்டளையை மேற்‌ 
கொண்டு, திருவருள்‌ வழிகாட்டுமளவில்‌, ஈற்கருமங்களை 
கல்லாரனைவரும்‌ ஒன்னுசேர்ர்து செய்துகொண்டே 
போதல்‌ அவர்‌ கடனாம்‌. இந்த நிலையிலிருந்து எழுதப்‌ 
பட்டதே இச்சிறுகட்டுரை. இக்துசமுதாய முன்னே ற்றங்‌ 
கருதி இதிற்கண்டுள்ளமுறையினைவிடச்‌ றந்ததொன்று 
ஆன்றோர்க்குத்‌ தோன்றலாம்‌. அதனை அவர்கள்‌ வெளி 
யிடுவதற்கும்‌, பலர்‌ அதனையொட்டி ஈடத்தற்கும்‌, இது 
ஒரு தாண்டுகோலா யிருக்குமாயின்‌, இது தன்பணியை 
நிறைவேற்றியதாகும்‌. ₹தாய்தந்தை பல்.லுயிர்க்கும்‌ 
தாமேயாய தலைவர்‌ மருவி எப்பொருளும்‌ வளர்ப்பார்‌” 
ஆதலின்‌, எல்லாம்‌ நன்மையாம்‌. 

ஈ அடியா சானீர்‌ எல்லீரும்‌ 
அகல விடுமின்‌ விளையாட்டை 
கடிசே ரடியே வந்தடைந்து 
சடைக்கொண்‌ டி.ருமின்‌ திருக்குறிப்பை. 27 
:₹ நிற்பி ரெல்லாம்‌ தாழாதே 
நிற்கும்‌ பரிசே ஒருப்படுமின்‌ ; 
பிற்பால்‌ நின்று பேழ்கணித்தால்‌ 
பெறுதற்‌ கரியன்‌ பெம்மானே. '' வ 


மணிவாசகர்‌. 


ற்‌ 


ல்ல வரம கண்வ வலக 
ட்டர்‌ ப ப்‌ ர. 
ட்‌ ்‌ ஞானசம்பந்தம்‌ 


தருமபுர ௮, தீனத்‌ திலிருந்து வெளிவரும்‌ 
தமிழ்த்‌ திங்கள்‌ வெளியிடு. 
திருமுறைகள்‌; சாத்திறங்களிலிமுக்கு ஆராய்ந்த 
எழுதப்பெற்ற அரியகட்டுரை&ள்‌ அடங்கிய, 
தமிழறிவு, , சமய அறிவு வளர்ச்சிக்குப்‌ பெருந்‌ 
அனையாவ ௯. 

ஆண்டுசந்தா ரூ. 1-9-0 
செயலாளர்‌, 
“ஞானசம்பந்தம்‌! காரியாலயம்‌, 


தருமபமம்‌, மாயூரம்‌ 1, 0. 

